

ДО  
БИРО ЗА СУДСКИ ВЕШТАЧЕЊА  
СКОПЈЕ

Основното јавно обвинителство Штип има оформено предмет КО бр.255/13 по кривична пријава поднесена од оштетениот Владислав Михаилович Втулкин од Москва против Ристе Љуботенски и Верица Љуботенска двајцата од Штип и против НН сторител за кривично дело "Злоупотреба на службената положба и овластување" од чл.353 ст.4 в.в ст.1, "Фалсификување на исправа" од чл.378 ст.1 в.в чл.379 ст.1 т.1,2 и 5 и "Измама" од чл.247 ст.4 в.в ст.1 од КЗ затоа што пријавените дела не се кривични дела за кое се гони по службена должност.

Заради понатамошно постапување и прибирање на докази потребни за донесување на јавно обвинителска одлука и заради правилно утврдување на фактичката состојба во врска со наводите во пријавата, и по добиени упатства од Вишото јавно обвинителство согласно донесено Решение КОЖ бр.1699/14 од 11.12.2014 година со е укинато Решението КО.бр.255/13 од 28.10.2014 година на Основно јавно обвинителство со кое е отфрлена кривичната пријава, неопходно е да се изврши економско финансиско вештачење, поради што, врз основа на член 39 ст.2 и член 236 од ЗКП, ја донесувам следната:

**НАРЕДБА**

- 1 -

Да се изврши Економско финансиско вештачење со увид списи на предмет КО.бр.255/13 на Основно јавно обвинителство Штип, увид во претходно обезбедена потребна писмена, сметководствено-финансиска и друга документација од оштетениот Владислав Втулкин и пријавените Ристе Љуботенски и Верица Љуботенска, како и друга дополнително потребна документација при што да се утврдат фактите и околностите поврзани со :

1. Пристапувањето на странскиот содружник-оштетениот Владислав Втулкин во друштвото ДООЕЛ ИМАКО Штип, дали пред неговото пристапување е направена проценка на вредноста на капиталот на друштвото ДООЕЛ ИМАКО Штип, да се утврди колкава била вредноста на капиталот на друштвото во моментот на влегување на странскиот содружник Владислав Втулкин, и следствено на тоа колкаво учество – со парични средства или капитал требало да биде внесено од странскиот содружник при неговото пристапување во друштвото ИМАКО ДОО Штип, на кој начин било договорено учеството во капиталот во процесот на пристапување на содружникот Владислав Втулкин (дали со инвестирање во опрема, средства или со зголемување на основната главнина) и дали од негова страна е испочитувана обврската за вложување – инвестирање на опрема, средства и капитал, во кој обем и на кој начин е направено ова.



2. Да се изврши увид во книговодствено-финансовото работење на ДООЕЛ подоцна ДОО ИМАКО Штип и на Винарска визба ИМАКО ВИНО ДООЕЛ Штип, во врска со деловната соработка на друштвото со фирмата "ПИМ" Хасково од Бугарија во периодот од 2003 до 2008 година, при што да се утврди на кој начин е вршено плаќањето на опремата, колкав износ на парични средства имаат плаќано овие две друштва, на оваа фирма и по кои фактури за набавка на опрема за потребите на друштвата, дали оваа опрема е испорачана кога и во кое друштво врз основа на кое задолжување-фактура.
3. Од оштетениот Владислав Михаилович Втулкин преку неговиот полномошник адв.Ненад Јаникевиќ од Скопје да се обезбеди писмена документација во оригинал со која се докажува извршеното плаќање на опремата од негова страна, при што да се утврди дали и на кој начин е извршено плаќањето, од која сметка, со каква трансакција и врз основа на кое задолжение - фактура е извршено плаќање на опремата за сметка на друштвата ДОО ИМАКО Штип и на Винарска визба ИМАКО ВИНО ДООЕЛ Штип набавена од фирмата "ПИМ" Хасково од Бугарија за периодот од 2003 година до 2008 година, и за истото да ни биде доставен писмен документ за извршеното плаќање од фирмата или лицето кое го извршило плаќањето (извод од состојба сметка на оштетениот или од друштвото "ПИМ" од Хасково, Бугарија од деновите кога се извршени исплатите за опремата).
4. Да се утврдат факти и околности по однос на начинот на набавка на опрема од страна на друштвата сопственост на пријавените Ристе и Верица Љуботенски за наведениот период од 2003 година до 2008 година, дали сите набавки на опрема се вршени и за истите е плаќано од сметките на друштвата ДОО ИМАКО Штип и Винарска визба ИМАКО ВИНО ДООЕЛ Штип, со посебен осврт на доставеното известување – Соопштение од PIM Ltd. Bulgaria од 11.04.2008 година изготвено од таа фирма, и да се даде појаснување врз основа на каква финансиско сметководствена документација е направено истото.
5. Да се испита релацијата, поврзаноста и деловните односи помеѓу фирмата ДЕЛЛА ТОФОЛА од Тревизо, Италија со Владислав Михаилович Втулкин и ДОО ИМАКО Штип и Винарска визба ИМАКО ВИНО ДООЕЛ Штип и за што се однесуваат банкарските трансакции наведени во потврдата издадена од ДЕЛЛА ТОФОЛА од 19.11.2007 година која е доставена до ОЈО Штип од страна на пријавителот – оштетениот Владислав Втулкин со кривичната пријава.
6. Да се испита евентуална поврзаност на остварени деловни односи помеѓу друштвата ДОО ИМАКО Штип и Винарска визба ИМАКО ВИНО ДООЕЛ Штип со друштва од странство сопственост на оштетениот Владислав Втулкин во контекст на извршени плаќања од фирми во странство-Русија, Германија и Бугарија сопственост на оштетениот и плаќања извршени од фирмите ДОО ИМАКО Штип и Винарска визба ИМАКО ВИНО ДООЕЛ Штип во корист на фирми сопственост на оштетениот со посебен преглед на извршени плаќања по основ, задолжување и начин на плаќање.
7. Да се утврди дали направените промени и извршените уписи во Трговскиот регистар при Централниот регистар на Република Македонија на ДОО ИМАКО Штип во врска со пристапувањето на странскиот содружник Владислав Втулкин во 2005 година, особено во делот на основачките влогови се направени согласно доставени правно валидни основачки акти потребни за соодветната промена која се врши, да се утврди дали постои обврска за зголемување на основната главнина на друштвото ДОО ИМАКО Штип во случај на консекветни вложувања во друштвото од значителен обем како што е во

конкретниот случај и дали основната главнина на ова друштво е зголемувана соодветно на капиталот што го поседува, на кој начин странскиот содружник Владислав Втулкин ги има остварувано правата од содружничкиот однос во периодот од влегувањето во друштвото ИМАКО ДОО во 2005 година до поднесување на кривичната пријава во 2013 година, дали има учествувано во распределба на добивката и кои се всушност неговите придобивки од содружништвото со пријавениот Ристе Љуботенски во неговите друштва.

8. Да се утврди дали актите кои се однесуваат на соодветните на промени на назив на Винарска визба ИМАКО ВИНО ДООЕЛ Штип во текот на 2007 година и на промена на содружник кога уделот на единствениот содружник-правното лице ДОО ИМАКО Штип (каде содружници се пријавениот Ристе Љуботенски на 51 % и оштетениот Владислав Втулки на 49 % од основната главнина) е пренесен на Ристе Љуботенски како единствен содружник во Винарска визба ИМАКО ВИНО ДООЕЛ Штип, се правно валидни, во смисла на нивна сообразност со законските прописи и Законот за трговските друштва и дали од вака преземените дејствија и направени промени во Трговскиот регистар во Винарска визба ИМАКО ВИНО ДООЕЛ Штип имаат штетни последици за содружничкиот однос на оштетениот Владислав Втулкин во друштвото ДОО ИМАКО Штип.

- II -

Наведеното вештачење се доверува на Бирото за судски вештачења Скопје, кое ќе определи вешто лице или повеќе вешти лица со оглед на сложеноста на вештачењето, кои ќе го спроведат наведеното вештачење и ќе се произнесат со писмен наод и мислење на наведените факти и околности.

Се задолжува вештото лице, за денот, часот и местото на вештачење да ги извести пријавените – осомничените и оштетениот преку неговиот полномошник, како и јавниот обвинител.

- III -

По наредбата да биде постапено веднаш, а вештиот наод со мислење да биде доставен до Основно јавно обвинителство Штип во рок од 30 дена од денот на приемот на оваа наредба.

**ПРИЛОГ:** Списи од предмет КО бр.255/13 на Основно јавно обвинителство Штип

**ЈАВЕН ОБВИНИТЕЛ,**  
Билјана Тошева Анакиева